

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم
بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

هارون خپل شععی

۲۵ می ۲۰۱۱

امریکایی چونی او استعماري نخشی

پنځمه برخه

امریکایی چونی او په هیواد کي د کودتاوو مخنیوی

ځیني امریکا پلوه افغان لیکوال او سیاسي مبصرین استدلال کيي، چي د امریکایی پوځیانو دايمي چونی به په هیواد کي دکودتاوو او غیرقانوني بلواوو مخه ونیسي؛ او سیاسي ثبات به په خپل وار سره په جگړو وران کړي افغانستان کي، اقتصادي ترقی او پرمختگ ته لاره هواره کړي .

دا خبره تر ډېره ځایه سمه برېښي، چي امریکایی چونی به د وسلو په زور د تپل سوي نظام د نسکورېدو مخنیوی وکړي؛ خو په هیڅ وجه نسي کولای د خپلواکي، عدالت او بشري حقوقو له پاره زموږ د دردمنو او کړېدلو خلگو د ولسي پاڅونو مخه ونیسي . سربېره پر دې، د بهرنیو پوځي ادو په مرسته د واکمن مزدور نظام د ساتني تجویز په خپله هم چندان علمي او معقول اساس نه لري؛ ځکه د یوه هیواد د سیاسي، اجتماعي او اقتصادي نظام غوراوی یا انتخاب یوازي د هغه هیواد خلگو حق دی، نه د یرغلگرو لښکرو . دا حق د معاصرو بین المللي حقوقو په اساسي اصولو کي هم په پوره وضاحت او صراحت سره بیان سوی دی (د نورو مالوماتو له پاره و گورئ : ټونکین ۹۷، ۱۰۵؛ فیلډمن او نور ۱۳۷، ۱۴۳) .

هیڅ خپلواک او باغزوره افغان دا خبره نسي منلای، چي امریکا او نورو ایتلافي دولتونه د توپ او ټانک په زور پر مظلومو افغانانو خپل سیاسي، اجتماعي، اقتصادي او فرهنگي نظام ټپي؛ او بیا یي د پوځي ادو په زور تل تر تله ساتنه او دفاع وکي . افغانان پوهیږي، خپل سیاسي، اجتماعي او اقتصادي نظام یي. که دولتي نظام ملي او ولسي خټه ولري، بېله شکه به یي خلگ د زړه له کومي سیله او ملاتړ کيي؛ بالعکس که نظام د خلگو دروا غوښتنو پر خلاف ولاړ یي، بیا به یي خلگ هر ورو د تونس، مصر، لیبیا، یمن، بحرین، مراکش، اردن او داسي نورو هیوادو په څېر، گوبنه کولو یا نسکورولو ته اړباسي .

دا خبره دقیقه او پرځای ده، چي تل باید د یوه ریښتني ملي او ولسي دولت پر ضد د کودتاوو او نورو غیر قانوني زور زیاتنیو مخه ونیول سي؛ خو د مزدورو، مستبدو، لوتمارو او ولسي ضد حکومتو پر خلاف سوله بیزه یا وسله واله مبارزه، دواړه د هر هیواد د اولسو، نه بېلېدونکي حق دي .

که امریکایانو او د هغو غربي متحدینو په ریښتیا سره د یوه خوندي، ولسواک او سوکاله افغانستان د جوړولو غم لرلای، نود نجیب الله د حکومت تر ړنگېدو وروسته به یې د یوه پیاوړي ملي او ولسي حکومت په را منځ ته کولوکي له جنگ خپلو افغانانو سره هر اړخیزه انساني مرسته کړي وای . په خواشینی سره، چي هغه مهال یې د خپلو ستراتیژیکي هدفو تر پوره کېدو وروسته افغانانو ته شا واپروله؛ افغانستان یې تنظیمي ډلو او د هغو پاکستاني، ایرانی او عربي ولسي نعمتانو ته پرېښود. له پخوانیو تېروتنو څخه یې په پانیاټ نه اخیستلو سره د ۲۰۰۱ع کال په اکتوبرکي یو وار بیا د یوه پراخ بنسټه ملي حکومت د جوړولو په لار کي د مظلومو افغانانو روا او انساني حق تر پینو لاندې کړ؛ او یو ځل بیا یې د دې ستم خپلو خلگو ټولي واگي تر ټولو نوم بدو قاتلانو، ورانکارو او خاینانو ته وسپارلې؛ او دا دی له لسو کالو راهیسي، په خپل ټول واک او ځواک سره د هغو ملاتړ کي .

که د امریکایي چوښیو د دوام پلویانو، په افغانستان کي د یوه منلي ملي او ولسي نظام د دفاع له پاره د امریکا د پوځي ادو د دوام پر اړتیا ټینګار کولای، هغه مهال به دي خبري له منطق او تعقل سره یو څه اړخ لگولای؛ خواوس گورو چي زموږ غرب مآبه افغان لیکوال او تحلیل گران په هیواد کي د جنگي مجرمینو، پېژندل سوو جاسوسانو، غلو او زورواکو د څو غېرن نظام د ژغورني له پاره، د امریکایي چوښیو پر اړتیا ټینګار کي .

امریکا او نورو غربي متحدینو ته دا خبره هیڅ ارزښت نه لري، چي په یوه هیواد کي واکمن نظام د چا گټي ساتي . ددوی له نظره مهمه خبره دا ده، چي واکمن رژیم تر کومي گچي د دوی سیاسي، اقتصادي او ستراتیژیکو گټو ته وفادار دی . له همدې امله یې په ایران کي د محمد رضا پهلوي، په اندونیزیا کي د سوهارتو، په چيلي کي د پینوشی، په پاکستان کي د جنرال ضیاء الحق، په مصر کي د حسني مبارک، په تونس کي د زین العابدین بن علي او ځینو نورو هیوادو کي د دغه راز بشري ضد رژیمو ملاتړ کاوه ؛ او ددی ټوله نړۍ گوري، چي تر اوسه لا د خلیفه کورنۍ او علي عبدالله صالح په شان مستبدو او فاسدو واکمنانو د ژغورني په خاطر، له هیڅ ډول هلو ځلو لاس نه اخلي .

راسی د یوه هیوادپال، باوجدانه او منور افغان په توگه دا پوښتنه وړندي کو، چي په افغانستان کي د پردو مزدور، جنایتکار، فاسد او بي کفایته نظام زموږ عام ولس ته څه گټه رسولي ده که څنگه؟

ایا هغه فاسد او مافیایي نظام، په هیوادکي اقتصادي ترقی او پرمختگ را وستلای سي، چي زور واکو ملگرو او پلویانو، د کابل حکومت د کرنی وزارت له رسمي رپوټ سره سم، د بي وسه او بي کسه افغانانو پر ملکیتو سربېره، د بیت المال څلور میلیونه (۴،۰۰۰،۰۰۰) جریبه مځکه لاندې کړي یې؟

ایا هغه مزدور او مافیایي نظام هم د اقتصادي او فرهنگي پرمختگ لاره پرانیستلای سي، چي خلگ یې له فساد او بي عدالتیو څخه ویني ژاري . د ملگرو ملتو د سازمان د رپوټ له مخي زموږ بېوزلو هیوادوالو یوازي په ۲۰۰۹ ع کال کي، د کرزي د فاسد او بي کفایته رژیم خپلسرو واکمنانو ته دوه نیم (۲،۵) میلیارده ډالر موک (رشوت) ورکړی دی، چي دا پیسي په حقیقت کي زموږ د کورني ناخالص محصول څلرمه برخه ده . په افغانستان کي د دولتي فساد په اړه نور تفصیل دلته وگورئ :

<http://www.spiegel.de/international/world/۰،۱۰۱۸،۶۷۲۸۲۸،۰۰.html>

ايا له خرچ سوي كرزې څخه بيا د دولتي ادارو تر چپراسيانو پوري ټول د فساد، خيانت او بي كفايتي په طاعون نه دي لرلي؟

دا ټولي خبرې او دلايل به يوې خوا ته كښېږدو، راسي په هيواد كې د اقتصادي پرمختگ پر اساسي او مهم شرط يو څه غور او فكر وكو. مور او تاسي ټول په دې روښانه واقعيت بڼه پوهېږو، چې د هرې ټولني د اقتصادي او كولتوري پرمختگ تر ټولو مهم او اساسي شرط، په هغه هيواد كې د سولي او امنيت ټينگښت او له دولتي نظام سره دخلگو هر اړخيزه همكاري ده. تر هغه وخته چې سوله او امنيت نه يې ټينگ سوي، اقتصادي پرمختگ او فرهنگي ترقي څنگه را تلای سي؟

ايا اقتصادي او فرهنگي ترقي د پردو ټانكو او الوتكو په زور ممكنه ده؟

بي شكه چې اقتصادي او تخنيكي پرمختگونه د خلكو د سوچونو او دودونو په بدلولو كې ډېره ارزښتناكه ونډه لري؛ خو دا گرده بي سولي او كراي ممكن نه دي. بايد تر هر څه مخكې د خلكو پر ملگرتيا او همكاري غور وكو. دا خبره هم له هېچا پټه نه ده، چې پردو پوځو د خپل يرغل له همغې لومړۍ ورځې څخه په هيواد كې جگړو، نا اراميو او كړكېچونو ته لمن وهلې ده؛ او د دايمي چوڼيو په جوړولو سره به بېله شكه دا ستونزي او مصيبتونه نور هم زيات سي.

دغو واقعيتو ته پام سره، اوس زموږ وپښ او هوښيار لوستونكي په خپله قضاوت كولاى سي، چې امريكايي لښكرو په افغانستان كې د څه ډول نظام ساتني او دفاع ته ملا تړلي ده؟

ايا دا د مظلومو او كړېدلو افغانانو غوښتنه ده، چې د جنايتكارانو، خاينانو او غلو حكومت د امريكايي ټوپ او ټانك په زور له كودتاوو يا ولسي پاڅونو څخه و ژغورل سي؟

ايا د امريكايي عسكرو د دايمي حضور په وحشتناكه فضا كې به د افغانستان د بي وسه او بي كسه اكثريت سياسي حقوق، تل تر تله تر پښو لاندې نه يې؟

ايا د كرز ي په گوښه كېدو سره به، عبدالله عبدالله يا كوم بل امريكايي ايجنټ د كابل د تاج او تخت واگي نه تر لاسه كوي؟

زموږ د ټولني عيني واقعيتو ته په كټو سره، دا استدلال هېڅوك نسي قانع كولاى، چې امريكايي لښكركوټونه به افغانان له كودتاوو او بلواوو څخه وژغوري؛ سوله او ثبات به راولي؛ او په دې توگه به دهيواد اقتصادي او فرهنگي پرمختگوته لاره هواره سي.

د امريكايي چوڼيو د اقتصادي گټو افسانه

ځيني افغان ليكوال او شننونكي استدلال كوي، چې په افغانستان كې د امريكايي لښكركوټو سته والي او تداوم نه يوازې زموږ سياسي استقلال او ملي حاكميت ته تاوان نه لري، بلكې له اقتصادي پلوه هم ډېرې گټې لري. د دوى له نظره يې لويه اقتصادي گټه دا ده، چې د امريكا دولت به زموږ په خاوره كې د خپلو چوڼيو له بابت، افغان دولت ته زياتې پېسې ورکوي.

دا خبره سهې ده، چې امريكايي مقامات به د كابل مزدور رژيم ته د محصول يا تاجايي په نامه څه پېسې ورکړي؛ خو مهمه پوښتنه دا ده، چې امريكايي عسکر ولي، د دې ښاغلود استدلال له مخې، له يوې خوا زموږ د خاورې، خپلواکۍ او ملي واکمنۍ دفاع كوي؛ او له بلې خوا افغان دولت ته د محصول په نامه پېسې هم ورکوي؟! مگر امريكايان خره دي يا لېوني، چې هم به زموږ د « ساتني » له پاره خپل پوځيان قرباني كوي؛ د عسکري چوڼيو د

تمويل په مقصد به ميليارډونه ډالر خاوري کيږي؛ او هم به د محصول يا تاجايي په نامه، په کابل کي ناست گوداگي حکومت ته اضافي پيسې ورکيږي؟!

دا خو د عقل او منطق خبره نه ده . د مکتب زده کوونکي هم نسي قانع کولای . نه پوهېږم، چي د امريکايي عسکرو او چوښيو منتر سوي پلويان په دې خنډني استدلال کي څه نبوغ او تبحر ويني؟! راسی پر دې خبره يوه رونا واچوو، چي امريکايان ولي له يوې خوا ځانونه مرگ ته ورکيږي او له بلې خوا د خپلي استوگني له کبله، کوربه هيوادو پيسې هم ورکيږي .

واقعيت دا دی، چي امريکايان ظاهراً ځينو، نه ټولو، کوربه هيوادو ته د خپلو عسکري اډو له بابته څه پيسې ورکيږي؛ خو په بدل کي يې داسي څه اخلي، چي له ورکړل سوي محصول سره په هيڅ ډول د پرتلي وړ نسي بلل کېدای . د دغه راز استعماري اډو تر شا په عمومي ډول دا هدفونه اوناورينونه پراته دي :

- د ملټونو د ملي شتمنيو لوتول .

- د هيوادو په کورنيو چارو کي ډول ډول لاسوهني . زموږ امريکا مابه ليکوال او تحليلگران، قرآنونه او قسمونه اخلي، چي امريکايي چونی به د افغانستان د دولت په کورنيو چارو کي هيڅ راز لاسوهنه نه کيږي . مگر سليم عقل، ژور منطق او تاريخي تجربې دا مفتي او هوايي خبري منلای سي؟! دلته بده نه ده، چي په تېرو لسو کالو کي د گرانو لوستونکو پام د يرغلگرو پوځو د لاسوهنو يو څو بولگو او مثالو ته را واړوو، تر څو په خپله قضاوت وکي، چي د پردو عسکرو د توپ او ټانک تر کرغېږن سپوري لاندي د سياسي خپلواکۍ او ملي واکمنۍ ادعاوي څونه واقعيت لري .

ايا دا د افغانستان د خلگو غوښتنه وه، چي په بون کنفرانس کي د ترلو دروازو تر شا د هيواد د مشرتابه مسوليت و پېژندل سوو جنایتکارانو، قاتلانو، جاسوسانو او غلو ته وسپارل سي؟! که افغانستان د امريکايي اشغالگرو په لاس کي نه وای، ايا چا د داسي بربنډي لاسوهني جرأت کولای سو؟

په بون کنفرانس کي د مزدور رژیم داساسي قانون پروژه طرحه سوه، ايا څوک په هغې کي د امريکايي انجینرانو له مهندسی څخه نته کولای سي؟

ايا دا زموږ د هيواد دود او دستور و، چي د دفاع وزير، مرستيالان او نور سرغنه د عسکري کالو (uniform) پر ځای ملکي جامي واغوندي؟

البته، د دفاع وزارت د مسولينو له خوا د عسکري يا ملکي کالو اغوستل په ماهيت کي څه لو (لويه) خبره نه ده؛ خو سره له هغه هم زموږ په ملي دودو او رواجو کي د پردو ښکاره لاسوهنه ښيي .

زموږ په هيواد کي چا د مختلط يا گډ اقتصادي سيستم پر ځای د « بازار » يا « آزاد بازار » اقتصادي سيستم ودراره؟ شک نسته، چي د بازار اقتصاد په پرمختلو او ځينو پرمختيايي هيوادو کي ښه نتيجه ورکړي ده؛ ځکه هغوی په دغه راز اقتصادي سيستم کي د عامو خلگو د حقوقو د ساتني له پاره هم ځانگړي ميکانيزمونه او اداري جوړي کړي دي؛ خو په افغانستان غوندي وروسته پاته هيواد کي د چور او چپاو، لاقانونيت او څارونکو ادارو د نسته والي له امله د بازار اقتصاد يوازي د مافيا ډلو ټپلو گټي خوندي کيږي . دا زموږ غوښتنه نه ده، چي د دولت فابريکي، کارخانې او نوري تصدی د خاورو په بيه پر کورنيو او باندنيو مافيايي ډلو وپلورل سي . تر دې چي تېر سو، ايا له تېرو لسو کالو راهيسي زموږ گومرکي (گمرکي) تعارفي او نور مالي- اقتصادي سياستونه د افغانانو له خوا ټاکل کيږي، که د باندنيو دولتو او بين المللي سازمانو له خوا؟

ايا په هيواد كې واكمن مصرفي اقتصاد د افغاني اقتصاد پوهانو او سياست والو د ذهنو محصول دى، كه د پردو دولتو او باندنيو سازمانو ديكتي سوي لارښوونې؟

د داسې لاسوهنو لېست خورا اوږد دى، چې د ټولو يادونه يې د دې لنډې مقالې تر حوصلې وتلې خبره ده. البته پر امريكا او ايتلافي دولتو سربېره، گاونډي او سيمه ييز دولتونه هم د افغانستان په كورنيو چارو كې پراخي لاسوهني كوي، چې د ټولو علت او منشأ بيا هم په هيواد كې پردې پوځونه، بېلابېلې تروريستي ډلې ټپلې او له هغو څخه را پيدا سوي كركېچن سياسي او امنيتي حالات دي. هيله من يم، چې د امريكايي چوښيو د تداوم پلويان د دې څو مثالو په لوستلو سره په دې واقعيت پوه سوي يې، چې د پردو عسكرو او چوښيو په سته والي كې، له راز راز لاسوهنو خونديتوب له لويه سره ناممكنه خبره ده. البته، زموږ په كورنيو چارو كې لاسوهني د امريكايي چوښيو يوازنى هدف نه دى. راسى په لاندې كړينو كې د داسې استعماري لښكر كوتو ځينو نورو هدفو ته لنډه اشاره وكو:

- په سيمه كې د استخباراتي شبكو پياوړي كول او پراخول.

- د سياسي مخالفينو رتل، زيندى كول، ځورول او تعذيبول. پوهېږو چې د امريكا دولت د بشري سازمانو او ديموكراتيكو غورځنگو د پياوړو مخالفتو په وجه نسې كولاي، خپلو سياسي مخالفينو ته په د هغه هيواد په قلمرو كې غيرقانوني جزاوي وركوي؛ نو ځكه د انسان ټينتونكو په څېر د نړۍ له گوت گوت څخه خپل بېلابېل مخالفين برمه كوي؛ او بيا يې د راز راز پوښتنو، پلټنو، ځورونو او عذابونو له پاره په مختلفو هيوادو كې خپلو جوړو سوو لښكر كوتو ته بيايي. د بېلابېلو انساني ضد شكنجو او ځورونو له پاره د بې گونا انسانانو دې ټينتونو ته په سياسي او حقوقي اصطلاح رنډيشن (rendition) وايي. د جنگره جورج. ډبليو. بوش د ظالمانه واكمنۍ پر مهال ډېر بې گونا انسانان د سي. اې. اې. د پټو عملياتو په ترڅ كې له بېلابېلو هيوادو څخه حمله و توبره سوه، چې تر ځينو مقدماتي پلټنو او ځورونو وروسته يې سرونه د بگرام او گوانتانامو له محبسو څخه را ووتله.
- د كوربه هيواد او شاوخوا سيمي د ملي او خپلواكۍ بڅښوونكو غورځنگو خپل او شا ته وهل.
- فرهنگي او مذهبي يرغل.

- د اخلاقي فساد او بېلابېلو جرايمو خپرول.
- د پوځي ازماينستو او تمرينو له لارې د كوربه هيواد او حنا شاوخوا سيمو محيطي ككړتيا او ځيني نور سياسي، اجتماعي، فرهنگي او اقتصادي زيانونه.

زه د افغانانو د سپېڅلي او سرلوري خاوري د كرايه كولو مبتكرينو ته بلنه وركوم، چې يو پلا د خپل معاصر تاريخ په لوستلو سره وگوري، چې انگرېزانو د ديورنډ د ټپل سوي ترون پر بنسټ، د اتلسو (۱۸) لكو روپو كلنۍ مرستي په بدل كې، له امير عبدالرحمان خان څخه څه واخيسته؟!

ايا د هيواد د سوهيلي او ختيځو سيمو له لاسه وتل؛ او د يوه غښتلي واحد قوم، واحدې خاوري، واحد كولتور او واحدې ژبې ټوټه ټوټه كېدل، تاسې ته كوچنې خبره ښكاري؟!

ځيني ښاغلي له واقعيتو څخه په بې خبرۍ ياسترگو پټولو سره دا ادعا هم كوي، چې گوندي امريكايي چوښيو د نړۍ په هيڅ هيواد كې ستونزو او پېچمو ته لمن نه ده وهلي. زه نه پوهېږم، چې دا ښاغلي د پيل په غور كې بیده دي، كه له كالو سره د خلكو په سترگو نوزي؛ او دا روښانه واقعيت په دوو گوتو پټي؟

د ليكنې په دې برخه كې د گرانو او درنو لوستونكو پام هغو شخړو، ناخوالو او ناوړو عواقبو ته را اړوم، چې امريكايي چوښيو د نړۍ په بېلابېلو هيوادو كې، مېشتو خلكو او سياسي واكمنانو ته په ميراث پرېښي دي.

ټول جهان په دې خبر دى، چې د جاپان خلگ هره ورځ د هغه هيواد په اوکيناوا کي د امريکايي اډو د تړلو له پاره مظاهري کيي؛ د اوکيناوا د بنار خلگ د امريکايي پوځيانو له اخلاقي فساد او راز راز جرايمو څخه پزي ته رسېدلي دي . په اوکيناوا کي د امريکايي اډو پر مسأله بېلابېلو شخړو او مخالفتو، د جاپان پخوانی صدراعظم (يوکيو هاتوياما) د انتخاباتو تر را رسېدو مخکي استعفاء ته اړ کړ؛ ځکه د خپل گوند له غړو سره د هغې ژمني په پوره کولو کي پاته راغى، چې ويلي يې وه، د سياسي واک تر اخیستو وروسته به امريکايي چوڼی د اوکيناوا له ټاپو څخه کيي(کوي) . د دې کرکېچني مسألي د نورو تفصيلاتو له پاره دغه اينټرنېټي پاڼي وگورئ :

<http://www.closebase.org/>

<http://people.sabanciuniv.edu/ficici/docs/۲۰۰۷۰۷۱۰-Okinawa.pdf>

<http://www.telegraph.co.uk/news/worldnews/asia/japan/۷۷۹۰۷۳۴/Japanese-PM-Yukio-Hatoyama-resigns-over-broken-Okinawa-base-promise.h>

http://www.worldpublicopinion.org/pipa/articles/international_security_bt/۰۷۹.php

د نورو کوربه هيوادو پر خلاف، جرمني دولت هر کال په خپل هيواد کي د امريکايي پوځي اډو د لگښتو له بابتو امريکايي مقاماتو ته تقريباً يو ميليارډ ډالر ورکي . د دې خبر تفصيل دلته وگورئ :

http://www.fluglaerm-kl.de/dl/American_bases_in_Germany_fs.pdf

که څه هم په جرمني کي د سوسيال ډيموکراتيک گوند او زرغون (گرين) گوند ايتلافي حکومت د عراق پر خلاف د امريکا او بریتانيا له جنايتکارانه يرغل سره مخالفت لاره ؛ خوسره له هغه هم مجبور ؤ، له يرغلگرو هيوادو سره لوژيستيکي او عسکري مرسته وکي . دا مرسته د جرمني له اساسي قانون څخه څرگنده سرغړونه گڼله کيږي؛ او د عراقي ولس پر ضد وحشيانه تېري کي د سوشل ډيموکراتيک گوند او زرغون گوند د ايتلافي حکومت بړتيا زبديي . د دې موضوع نور جزئيات په دې مضمون کي وگورئ :

<http://www.wsws.org/articles/۲۰۰۳/apr۲۰۰۳/germ-a۰۷.shtml>

زموږ هونيار او حقپال لوستونکي په خپله قضاوت کولای سي، که جرمني غوندي ستر، پرمختللی او غښتلی هيواد د امريکايي چوڼيو د فشارو په وړاندي خپل اساسي قانون تر پښو لاندې کيي، د نوري نړی، په تېره بيا زموږ غوندي مزدورو او بېوزلو حکومتو به څه حال يي؟! دا خبره له هر راز شک او شېبې وتلې ده، چې د امريکايي چوڼيو په موجوديت کي به زموږ ملي واکمني او سياسي خپلواکي هيڅکله خوندي نه يي .

د نړی والو چارو څارونکو ته مالومه ده، چې د امريکايي چوڼيو فعاليتونه په فلپين کي هم زياتره له سياسي شخړو او لانجو سره لاس او گړېوان يي . دنويوارک ټايمز په لاندني لينک کي د فلپيني حکومت او امريکايي مقاماتو تر منځ دغه راز شخړو ته يوه لنډه کتنه سوي ده :

<http://www.nytimes.com/۱۹۹۱/۱۲/۲۸/world/philippines-orders-us-to-leave-strategic-navy-base-at-subic-bay.html>

په سعودي عربستان کي هم له امريکايي اډو سره د عامو خلگو مخالفت څه پټه خبره نه ده. درنو لوستونکو ته څرگنده ده، چې له سعودي حکومت سره د القاعدې او نورو مخالفينو د وسله وال مقاومت يوازنی دليل هم په پيل

کي همدغه امریکایي چونی وی؛ ځکه امریکایي پوځونه په حقیقت کي د خلیج د جگړې په پلمه په سعودي عربستان کي ځای پر ځای سوي وه. معقوله او پرځای خو دا وه، چي تر خپل رسمي مأموریت وروسته یي سمدستي د سعودي عربستان خاوره پریښي وای؛ مگر په خواشینی سره چي د فارس خلیج په حساسه ستراتیژیکه سیمه کي یي خپلو استعماري هدفو ته په پام سره، پښي اوردې و غزولې. که چا د وسله وال مقاومت په زور نه وای ایستلي، بېله شکه به تر اوسه پوري د راجاگانو او نوابانو په شان هوري ناست وای. د دې موضوع نور تفصیل په دغو ویبپاڼو کي وگورئ:

http://en.wikipedia.org/wiki/United_States_withdrawal_from_Saudi_Arabia

http://news.bbc.co.uk/1/hi/world/middle_east/2984547.stm

مور او تاسي ټولو افغانانو ته مالومه ده، چي په ۲۰۰۱ ع کال کي ځينو امریکایي الوتکو له پاکستانی هوایي ډگرو څخه پر افغانستان بریدونه وکړه. همدا اوس هم ویل کیږي، چي د سي. آی. ای. بی پیلوټه الوتکي (drone predators) له پاکستانی هوایي ډو څخه پر افغانستان او قبایلي سیمو بمباری کي. که څه هم له ۲۰۰۶ ع کال راهیسي امریکا او پاکستان دواړه نور دا خبره نه مني؛ خو سره له هغه هم ټوله نړی په پاکستان کي د سي. آی. ای. او نورو استخباراتي ډلو پر خلاف، د خلگو پرله پسې اعتراضونه او خونړي مخالفتونه، په سترگو ویني. علت یي لمر غوندي روښانه دی. پاکستانی خاوره، اوبه او فضا تر اوسه په پټه یا ښکاره د امریکایي ځانگړو قواوو او سي. آی. ای. لویه او پراخه ځاله ده؛ نو ځکه هیڅوک له دې خبري نته نسي کولای، چي له امریکایي پوځ او استخباراتي کړیو سره د پاکستانی دولت ښکاره یا پټو همکاریو په هغه هیواد کي د جگړې، نا امنیو او سیاسي شخړو خورا لوی اورونه بل کړي دي. د دې سرکینو اورونو له کبله پاکستانی اقتصاد او پاکستانی اولس ته دونه (دومره) ستر او پراخ تاوانونه اوبنتي دي، چي د جنرال پرویز مشرف او زرداري له حکومتو سره یي د امریکایي مقاماتو په اقتصادي او عسکري مرستو، هیڅکله مخ نه راگرزي. د پاکستان او امریکا د روانو عسکري همکاریو د ځینو اړخو په اړه نور مالومات دلته کتلای سي:

<http://www.foxnews.com/politics/2009/02/19/official-confirms-using-pakistan-base-launch-attacks/>

<http://www.timesonline.co.uk/tol/news/world/asia/article0762371.ece>

په ترکیه (ترکیه) کي د اینجریک امریکایي چونی هم د تورکي په سیاسي نظام کي د هغه هیواد د پوځیانو د ښکاره برلاسي، د اسراییلو د صهیونیستي دولت د ټینگښت او په سیمه کي د امریکا د ځینو نورو استعماري هدفو د تحقق له پاره کار کي. بی ځایه نه ده، چي د خبرو په دې برخه کي د امریکایي پوځیانو د همبښني حضور له افغاني پلویانو څخه پوښتنه وکو، چي که بی هیوته تورکي پوځیان او سیاست وال د نړی والو بشري حقوقو او ملي - اسلامي دودو پر خلاف خپلو ښځو ته په دولتي ادارو او تحصیلي مؤسسو کي د پورني اغوستلو اجازه نه ورکي، مور افغانان هم باید د هغو د دې جاهلان او انساني ضد عمل پېښي وکو؟!!

که غرب مآبه تورکي پوځيانو او سياست والو د خپل سياسي ژوند د بقاء له پاره هر بدو بلا ته لاسونه اچول، مور افغانان به يې هم په پټو سترگو تقليدکوو؟ مگر مور د مولانا جلال الدين بلخي غوندي عارف او سيد جمال الدين افغاني غوندي متفکر او مبارز په لرلو سره دې اړ يو چې د هويت بايللو تورکانو پېښي وکو؟!

که څه هم تورکيه خاص جيو - ستراتېژيک موقعيت او له قبرس او ارمنيانو سره تاريخي ستونزي لري، خو سره له هغه هم که يې عام خلگو ته په ريشتيا سره اختيار ورکړل سي، بنايي نه په ناټو کې غزيتوب او نه په خپل هيواد کې د امريکا همېشني حضور ته غاړه کېنېږدي . د تورکيې د سياسي تاريخ پوهانو او شننونکو ته په بشپړه توگه مالومه ده، چې د امريکا متحدو ايالاتو تل په تورکيه کې د خپلې پوځي ادې او وفادارو تورکي پوځيانو له لاري د هغه هيواد د ډيموکراتيکو رژيمو په رنگولو کې لويه برخه اخيستي ده. د تورکيې په سياسي نظام کې د غرب مآبه پوځيانو برلاسی تر لمر روښانه خبره ده . تورکيه، پاکستان او اسرائيل د نړۍ له هغو درو مشهورو هيوادو څخه دي، چې درست سياسي نظام يې په واقعي مانا د پوځي واکمنانو په لاس کې دی . په تورکيه کې د عسکري کودتاوو او له قبرس او ارمنيانو سره د تورکانو د تاريخي مسألو په باب دغه پاني وگورئ :

http://en.wikipedia.org/wiki/Category:Military_coups_in_Turkey

<http://www.historyplace.com/worldhistory/genocide/armenians.htm>

http://en.wikipedia.org/wiki/Cyprus_dispute

مور بايد د دې روښانه حقيقت له منلو مخ وانروو، چې د امريکا چوڼۍ په هيڅ ځای کې د ځايي خلگو غوښتنه نه ده. خلگ په خپلو سيمو او هيوادوکې د پردو لاسوهني، جنايتونه، فحشاوي، لوتمارۍ، بې عزتۍ او نارواوي نسي منلای . دا ډول استعماري چوڼۍ نه يوازي په کوربه هيواد، بلکې په چارچاپېره سيمه کې د خپلو، اسارات، زيندي کولو، چور او چپاو، گواښلو، وړانولو او ککړولو خطرناک مرکزونه دي . په دې خبره د کوچنيانو سر هم خلاصيري، چې استعماري قدرتونه هيڅ کار بې گټې او بې مطلبه نه کيې، امريکا څنگه له دې کلي او اساسي اصله مستنثاء کېدای سي، چې زموږ افغانانو له پاره تر خپلو وينو او پيسو تېر سي؟

په دې لاندې لينک کې د امريکا له پوځي ادو سره، د بېلابېلو سيمو د ځايي اوسېدونکو د مخالفتو گچه وگورئ . له وړاندې سوو دې نظر پوښتنو څخه په ډاگه ښکاري، چې خلگ په خپلو ملي او وطني مسألو کې د استعمار په ناولو او خطرناکو نخشو ډېر ښه پوهېږي :

http://www.worldpublicopinion.org/pipa/articles/international_security_bt/079.php

زموږ وياړلئ ملي تاريخ ښيي، چې افغانان کولای سي د خپلو پلرو او نيکو په شان په لوږه، بېوزلۍ او راز راز اقتصادي کړاونو کې گوزاره وکړي؛ خو دا هيڅکله نسي منلای، چې د پردو مغرضانه پيسو ته په سترگو نينگلو سره، د غلامۍ طوق غاړې ته واچوي؛ او د خپلې سپېڅلې او سرلوري خاوري واک له لاسه وباسي .

مور افغانان بايد هيڅکله د پردو پيسو ماهيت، د ترلاسه کولو لاره او په ټولنه کې د هغو وروستۍ نتيجې له پامه و نه غورځوو . بايد تل دې پوښتنو ته جواب و موو، چې پردي هيوادونه د څه مقصد له پاره پيسې راکيې، د راکولو لاره يې څه ده؛ او په پای کې د دغه راز پيسو تر لاسه کول زموږ مخکنۍ بشپړتيا، سياسي خپلواکۍ، ملي واکمنۍ او ملي يووالي ته څه زيان رسولای سي؟ که د پردو پيسو په تر لاسه کولو کې دغو زرينو اصولو او معيارو ته پام و نکړو، بيا نو د هيواد د مخکنۍ بشپړتيا، سياسي استقلال، ملي حاکميت او ملي وياړونو د زيانمن کېدو او ان

نابودی خطر ونه هم باید و منو. باید وین او هوښیار اوسو، چي استعمارگران د لرغونو توکو د سرابنو او غولوونکو سوداگرو په څېر په دې ناروا معامله کي د څو تنگو په ور کولو سره، زموږ لرغوني او تاریخي خزاني تر گوتوکيې . باید د خپلو پلرو او نېکو ارزښتناک تاریخي میراثونه په هیڅ بیه له لاسه و ر نکړو. په دغه راز بابلونکي قمار کي د گټي تر لاسه کول، فقط افسانه ده او بس . له دې سوبه (سببه) باید افغانان د هیواد د اقتصادي پرمختگ له پاره د استعمارگرانو د پوځي ادو د تباہ کرونکي محصول پر ځای پر خپلو پرماتنه طبیعي زېرمو، پیارو مټو، نوبننگرو مغزو، علمي تجربو، بني اداري او نه ستري کېدونکي کار او زیار تکیه وکړي، چي هم مو اقتصادي سوکالی ته لاره هواروي؛ او هم مو وطن، خپلواکي او ملي ارزښتونه له هر ډول لاسوهنو او یرغلونو څخه خوندي ساتي .

پاته لري